

Vok 2



GħAQDA NAZZJONALI TAL-PENSJONANTI
NATIONAL ASSOCIATION OF PENSIONERS

c/o 62, Triq il-Konti Ruggieru, Rabat RBT 1450, MALTA
Tel. +356 2145 5239 • Mob. +356 9923 9972
email: naopmalta@gmail.com

11 ta' April 2022

Onorevoli

Qiegħed nibgħatlek kopja tar-Risoluzzjoni li giet approvata fil-Laqgħa Ġenerali ta' l-Għaqda Nazzjonali tal-Pensjonanti li giet miżmuma fl-Istitut Kattoliku, Floriana nhar is-Sibt, 9 ta' April 2022.

Dejjem tiegħek


Joseph M. Azzopardi
Segretarju Ġenerali

Lill-President tal-Kumitat Permanenti Parlamentari dwar l-Affarijiet Soċjali
Lill-President tal-Kumitat Permanenti Parlamentari dwar l-Affarijiet tal-Familja
Lill-President tal-Kumitat Permanenti Parlamentari dwar is-Sahħa; u
Lill-President tal-Kumitat Permanenti Parlamentari dwar l-Affarijiet Ekonomiċi u Finanzjarji

Ann. Rizoluzzjoni





RIZOLUZZJONI

Din il-Konferenza Ġenerali Annwali tal-Għaqda Nazzjonali tal-Pensjonanti, imlaqqgħa llum is-Sibt, 9 ta' April 2022, fl-Istitut Kattoliku, il-Floriana, wara li semgħet id-diskors tal-President u r-Rapport Amministrattiv u Finanzjarju, u filwaqt li:

TINNOTA li bis-saħħa tas-shubija tal-Għaqda f'AGE Platform Europe qed inżommu ruġna aġġornati fuq l-iżviluppi Ewropej dwar l-anzjani li jistgħu jiġu applikati f'Malta;

TINNOTA WKOLL li r-rati tal-pensjoni għandhom ikunu relatati mal-kontribuzzjonijiet li l-individwu/a jkunu ħallsu matul il-ħajja tax-xogħol tagħhom, kif tirrikjedi il-liġi rilevanti sa mill-bidu nett tagħha fl-1956, u li minkejja dan kollu diversi amministrazzjonijiet kissru dal-prinċipju fundamentali taht il-pretensjoni li qed jaġevolaw dawk fl-iskali baxxi;

TINNOTA WKOLL li għalkemm kien hemm żviluppi dwar il-parti kommutata fil-Pensjonui tas-Servizz id-diskriminazzjoni u l-ingustizzja baqgħu ma ġewx solvuti

TINNOTA WKOLL li l-Bonds 62 + baqgħu taxxabbli kontra r-rakkomandazzjoni ċara tal-Għaqda tagħna li dawn ikunu meħlusa mit-taxxa;

TINNOTA WKOLL li mhux l-anzjani kollha jistgħu jużaw it-trasport pubbliku bla ħlas kontra r-rakkomandazzjoniet tal-Għaqda tagħna li dawn ikunu bla ħlas għall-anzjani kollha minn 60 sena 'l fuq;

TINNOTA WKOLL li għad hemm diskriminazzjoni serja kontra l-anzjani, speċjalment fejn jirrigwarda ħajja attiva, uġwaljanza bejn in-nisa u r-ġiel anzjani, u l-provizjoni ta' pensjonijiet adegwati għan-nisa u għall-irġiel;

TINNOTA WKOLL li għadna 'l bogħod mill-kontinwazzjoni għall-edukazzjoni u aktar opportunitajiet ta' impieg wara l-irtirar, l-aċċess għall-provvisti u għas-servizzi xierqa, inklużi, b'mod speċjali, fejn jirrigwardaw is-saħħa u l-benessere tal-anzjani, u s-setgħa li l-anzjani jissieħbu bis-siħħ fil-ħajja soċjali u demoratika tal-pajjiż.

TESPRIMI t-thassib tagħha għall-fatt li għalkemm kien hemm żviluppi fil-pensjonijiet, l-kwistjoni antika tal-Pensjoni tas-Servizzi baqgħet ma gietx rizołta;

TURI t-thassib serju tagħha dwar li l-Guaranteed National Minimum Pension (GNMP) għadha ma tigarantixx li l-individwu ma jaqax f'riskju ta' faqar.

GĦALHEKK TIRRI SOLVI LI:

1. TISTENNA li jigi zġurat dhul adegwat għall-anzjani prinċipalment billi jinghataw pensjoni xierqa;
2. IKUN ASSIGURAT li l-Pensjoni Minima Nazzjonali tiżdied għall-livelli fejn persuna ma tibqax iktar f'riskju li taqa' fil-faqar;
3. IKUN ASSIGURAT li r-rati tal-pensjoni ikunu relatati mal-kontribuzzjonijiet li l-individwu/a jkun hallas matul il-ħajja tax-xogħol tiegħu, kif tirrikjedi il-liġi rilevanti sa mill-bidu nett ta' 1956;
4. IKUN ASSIGURAT li l-anzjani jkollhom kura tas-saħħa ta' kwalità u li tkun affordabbli;
5. IKUN ASSIGURAT li l-Bonds 62+ tal-Gvern ikunu b'imghax favorevoli u mhux taxxabli;
6. TIGI RIZOLTA b'mod sodisfacenti l-kwistjoni antika tal-Pensjoni tas-Servizz kif ukoll id-diskriminazzjoni maħluqa fil-liġi fejn il-pensjonanti gew maqsuma f'żewġ kategoriji – dawk li twieldu sal-31 ta' Diċembru 1961 u dawk li twieldu wara.
7. TIGI RIVEDUTA l-Pensjoni Minima Garantita billi tkun kalkolata fuq bażi equivalized fuq id-daqs tal-familja.
8. Li l-Partiti Poliċi jgħatu kas tas-suggerimenti mibgħuta lilhom mill-Għaqda fil-Proposti għall-Elezzjoni Ġenerali 2022

TAQBEL li kopja ta' din ir-Risoluzzjoni tintbagħat -

lill-E.T. il-President tar-Repubblika,
 lill-iSpeaker, Kamra tad-Deputati, Parlament ta' Malta,
 lill-Onor. Prim Ministru,
 lill-Onor. Deputat Prim Ministru u Ministru tas-Saħħa,
 lill-Onor. Ministru tal-Finanzi u Impjeg,
 lill-Onor. Ministru għall-Politika Soċjali u d-Drittijiet tat-tfal
 lill-Onor. Ministri għal-Inkluzjoni, il-Volontarjat u d-Drittijiet tal-Konsumatur
 lill-Onor. Ministru għall-Anzjanita' Attiva,
 lill-Onor. Kap tal-Oppożizzjoni,
 lill-Kelliem tal-Oppożizzjoni dwar is-Sigurta' Soċjali
 lill-Presidenti tal-Kumitati Permanenti Parlamentari
 dwar l-Affarijiet Soċjali,
 dwar l-Affarijiet tal-Familja,
 dwar is-Saħħa, u
 dwar l-Affarijiet Ekonomiċi u Finanzjarji,

lill-Onor. Membri Parlamentari Ewropej Maltin,
lill-Kummissarju għall-Anzjani,
lill-Kummissarju għas-Saħħa,
lill-Kunsill Nazzjonali tal-Anzjani,
lill-Alleanza ta' Organizazzjonijiet ta' Pensjonanti,
lill-President Malta Health Network,
lill-President Anti-Poverty Forum, Malta,
lil-Segretarju tas-Sotto-Kumitat tas-Socjeta' Civili tal-MCESD,
lill-Edituri tal-gurnali u lill-Inkarigati mill-mezzi tax-xandir lokali.

ff. Charles A. Micallef
Vici President

ff. Joseph M. Azzopardi
Segretarju Ġenerali Onorarju
9.4.2022